

بِسْمِ اللَّهِ الرَّحْمَنِ الرَّحِيمِ

فلاح کارنامہ

رابطہ برائے فرعی مراکز

مسجد توحید I-J، 10/3 مسلم ٹیک کو اٹرن نظم آباد نمبر 1

مسجد توحید عقب لاروش ہوٹل ناظم آباد نمبر 4

مسجد توحید ایک اٹرن ناظم آباد نزد تیموریہ تھانہ

ایکس ٹیشن ڈاکٹر مسعود الدین عثمانی رحمۃ اللہ علیہ

ایم بی بی ایس (لکھنؤ)

فاضل علم و دین (وفاق المدارس ملتان)

رابطہ کیلئے پیشہ:

فون نمبر : 2850510 - 2854484

محمد علی بھٹو کی تحریک سے وابستہ افراد کی فہرست

مسجد توحید

پلاٹ نمبر 46/394 ملت ناؤن میو

کراچی

فلاح کا صرف ایک ہی راستہ ہے

- ۱۔ اللہ کے بندو! بربادی سے بچنے اور فلاح سے ہمکنار ہونے کا صرف ایک راستہ ہے۔
- ۲۔ اللہ اور اس کے رسول صلی اللہ علیہ وسلم پر ایمان لاؤ اور اپنے ایمان کو شرک کی گندگی سے یکسر پاک کرلو۔
- ۳۔ نیک اعمال اختیار کرتے رہو یہاں تک کہ اپنے مالک سے جا ملو۔
- ۴۔ کھلی، صاف اور واضح تبلیغ دین کا فریضہ ادا کرو۔ اور
- ۵۔ اس راہ میں آنے والی ہر مشکل، ہر مصیبت کو خندہ پیشانی کے ساتھ برداشت کرو۔

یہ بات ہماری نہیں، تمہارے اپنے مالک کی بات ہے.....

وَالْعَصْرُ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ (زمانہ کی قسم ساری کی ساری انسانیت گھاٹے میں ہے، سوائے ان لوگوں کے جو ایمان لائے اور ایمان لا کر نیک اعمال کئے پھر انہوں نے دین حق کی تبلیغ کی اور اس راہ کی آئی ہوئی مصیبتوں پر خود بھی صبر کیا اور دوسروں کو بھی صبر کی تلقین کرتے رہے۔)

یاد رکھو! کہ عقیدہ کے اندر معمولی سی معمولی خرابی بھی ناقابل معافی جرم ہے۔ اس کے علاوہ اعمال کی ساری خرابیاں انشاء اللہ معاف ہو جائیں گی۔ اللہ تعالیٰ کا ارشاد ہے کہ میں "شرک" کو ہرگز معاف نہ کروں گا اس کے علاوہ ہر خرابی کو جس شخص کیلئے چاہوں گا معاف کر دوں گا۔ حدیث قدسی میں ہے کہ :- اگر کسی شخص نے ساری زمین گناہوں سے بھر دی ہو مگر "شرک" پر اس کی موت نہ آئی ہو تو اللہ تعالیٰ ان گناہوں کے برابر معافی کے ساتھ اس شخص سے ملاقات کریگا۔ (مسلم)

دنیا کی تاریخ میں جس قدر قومیں برباد ہوئی ہیں انکی اصلی خرابی "شرک" تھی اور آج ہماری مسلم قوم بھی اسی چیز کی وجہ سے بربادی کے کمنائے تک پہنچ گئی ہے۔ قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الَّذِينَ مِنْ قَبْلُ كَانَ أَكْثَرُهُمْ مُشْرِكِينَ (سورہ روم، آیت ۲۲)

ترجمہ: ان سے کہو کہ زمین پر چلو پھرو اور دیکھو کہ تم سے پہلے کتنی ہی بستیاں تھیں کہ آخر کار ان میں سے کون کون گئے (ان کا جرم یہی تو تھا) کہ ان کی اکثریت مشرک بن گئی تھی۔ (سورہ روم، آیت ۲۲)

اللہ گواہ ہے کہ امت مسلمہ کیلئے ذلت و بربادی سے بچنے اور فلاح سے ہمکنار ہونیکا صرف ایک ہی راستہ ہے اور وہ یہ کہ اسکے سچے فرزندانہیں اور پیکاریں کہ دنیا چند روزہ ہے، آخرت کی کامیابی کے حصول کی فکر کرو۔ سنت نبوی صلی اللہ علیہ وسلم کے طریقہ پر چل کر سب سے پہلے شرک کی بُرائی سے اپنے عقیدہ اور عمل کو پاک کر کے صریح مسلم بن جاؤ۔ شرک ہی دراصل ہر خرابی کی جڑ ہے۔ اس لعنت سے بچنے کیلئے لازم ہے کہ اس کی ایک ایک قسم کو پہچاناجائے بشرک کے معنی ساجھی اور شریک بنانے کے ہیں۔

یہ شرک کبھی اللہ تعالیٰ کی ذات میں کیا جاتا ہے جیسے یہودیوں نے عزیر علیہ السلام کو اور عیسائیوں نے

عسی علیہ السلام کو اللہ کا بیٹا بنایا۔ ظاہر ہے کہ بیٹا اور بیٹی اپنے ماں اور باپ کی ذات کا ٹکڑا ہوا کرتے ہیں کیونکہ وہ انہی کے لطفوں سے مل کر بنتے ہیں۔ اسی طرح عرب کے لوگ نشتوں کو اللہ کی بیٹیاں قرار دیکر ان کو اللہ کی ذات کا ٹکڑا بناتے تھے اور عقیدہ رکھتے تھے کہ وہ چونکہ اللہ کی اولاد میں اس لئے اللہ نے اپنے بہت سے اختیارات ان کے سپرد کر دیئے ہیں اور اسی لئے وہ کسی کو دانا سمجھ کر آواز دیتے اور اس کی نذر و نیاز کرتے تھے۔ کسی کے آستانے پر ماٹھا ٹیکتے، اور کسی کے در پر دستک دیتے تھے ان کا عقیدہ تھا کہ یہ اللہ کی بیٹیاں ہماری بات آسمان والے تک پہنچا دیتی ہیں۔ اور ہمارے حق میں سفارش کر کے ہماری بات منوالیتی ہیں اور ضرورت پڑ جائے تو اپنی محبت اور لادنے بن سے نامدہ اٹھا کر اللہ کو اپنا فیصلہ بدلنے پر مجبور کر دیتی ہیں۔ اللہ تعالیٰ نے اس ذات کے شرک کے متعلق ارشاد فرمایا کہ یہ ایسی سنگین بات ہے اگر آسمان پھٹ پڑے یا زمین شق ہو جائے تو بعید نہیں۔ (مریم آیت ۹۰)۔ بد قسمتی سے آج امت مسلمہ میں بے حساب لوگ اللہ یا نادانستہ اسی ذات کے شرک میں مبتلا ہو گئے ہیں اور اللہ تعالیٰ کی ذات کو نور کا بنا کر اس کے آخری نبی محمد صلی اللہ علیہ وسلم کو اسی نور کا ایک ٹکڑا مانتے ہیں حالانکہ اللہ تعالیٰ قرآن کریم میں ارشاد فرماتا ہے کہ لَئِنْ كَشَفْنَا عَنْكَ غِثَاكَ الشُّرُكَ (الشورى آیت ۱۱) یعنی اللہ کی کوئی مثال ہی نہیں ہے۔ نور اور تاریکی کی کیا مثال پیش کرتے ہو حالانکہ نور تو اس کی مخلوق اور فانی چیز ہے، اللہ تعالیٰ کو مخلوق اور فانی بنا کر اس کے ساتھ یہ ظلم عظیم تو نہ کرو۔ وہ اپنے متعلق خود کہتا ہے: وَلَمْ يَكُنْ لَهُ كُفُوًا أَحَدٌ۔ اس کا کوئی ہمسر وہم ذات (کفو) نہیں ہے۔

ذات کے شرک کی طرح اللہ تعالیٰ کی صفات میں بھی اللہ کے بندوں کو شرک ٹھہرایا جاتا ہے۔ اللہ تعالیٰ عالم الغیب ہے۔ ہر چیز کو ہر جگہ سے ہر وقت جانتا ہے آج اللہ کے علاوہ دوسروں کے متعلق یہ عقیدہ بنالیا گیا ہے کہ ان کو تہرات کی خبر ہو جاتی ہے۔ مرید اپنے پیر کے متعلق یہی عقیدہ رکھتا ہے اور دوسرے لوگ نبی ولی، شہید کو عالم الغیب مانتے ہیں اور کہتے ہیں کہ وہ سارے حالات سے باخبر ہیں۔ مشکل میں پکاریں تو سننے ہیں اور مدد کرتے ہیں۔ ان کی نذر و نیاز کریں تو انھیں علم ہو جاتا ہے۔ خوش ہو کر اور دیتے ہیں۔ دراصل علم میں شرک ہی سارے مشرکانہ اعمال کی بنیاد ہے۔ اگر کسی کو یہ شک بھی ہو جائے کہ ہم جن کو آواز دے رہے ہیں وہ تو وفات پا چکے ہیں، وہ نہ تو ہماری پکاریا سنیں گے اور نہ ہماری نذر و نیاز کا ان کو علم ہوگا تو کون کبھی کو پکارے گا اور کون تمہاری نذر و نیاز کرے گا۔

صفات علم کے اس شرک کے ساتھ تصرف اور قدرت واختیار کا
شرک بھی ہر طرف پھیلا ہوا ہے کسی کے متعلق یہ عقیدہ بنالیا گیا ہے کہ روزی میں کمی بیشی کا اختیار ان حضرات کو حاصل ہے۔ بیماری سے شفا دینا اور خالی گود کو بھر دینا آپ کا کام ہے۔ مشکل کے وقت مشکل کشائی، اور حاجت پڑنے پر حاجت روائی آپ کی صفت ہے اور اسی عقیدہ کی بنا پر ان کو داتا، دستگیر، مشکل کشا اور غوث نام دیکر پکارا جاتا ہے اور ان کی نذر و نیاز

کی جاتی ہے۔ یہ اللہ تعالیٰ کے ساتھ قدس و اختیار میں شرک ہے۔

دُعا اور پکار کا شرک: جب اللہ کے علاوہ کسی اور کے متعلق یہ عقیدہ بنایا جاتا

اور قدرت بھی ہیں، دینا اور دلانا انکے بس میں ہے تب ہی اُن کو مشکل میں پکارا جاتا ہے اور ضرورت کے وقت اپنی حاجت اُنکے سامنے پیش کی جاتی ہے اور یوں اُن کو علم و تصرف و قدرت میں اللہ کا شرک ہی نہیں بنایا جاتا بلکہ یہ بھی ثابت کر دکھایا جاتا ہے کہ حضرت اللہ تعالیٰ سے زیادہ با اختیار اور طاقتور ہیں کیونکہ جو مشکل اللہ ڈالتا ہے یہ اُس کو نکال دیتے ہیں اور ایسے زور آور ہیں کہ اللہ اگر کسی کی حاجت پوری کرنا نہ بھی چاہے تو وہ پوری کر داکے رہتے ہیں۔ اور اس طرح اُن کو آواز دیکر ثابت کر دیا جاتا ہے کہ اصل مالک یہی ہیں کیونکہ غلام حاجت کے وقت اپنے آقا اور مالک ہی کو آواز دیتا ہے کسی اور کو نہیں، اسی لئے اللہ تعالیٰ نے قرآن میں اپنے برگزیدہ ترین نبی محمد صلی اللہ علیہ وسلم کو حکم دیا کہ: اے اعلان کر دیجئے کہ (حاجت کے وقت) میں صرف اپنے رب کو آواز دیتا ہوں کسی اور کو پکار کر اُس کے ساتھ شرک نہیں کرتا (سورۃ الجن آیت ۲۰) اسی طرح غلام صرف اپنے مالک کا حکم ماننا اور اُس کے قانون ہی کو قانون مان کر اس کا پابند ہوتا ہے اور اُس کے خلاف ہر ایک کو طاعت مان کر اس کا دشمن بن جاتا ہے۔ دُعا اور پکار کے اس شرک کے ساتھ مالی اور بدنی شرک بھی ہر طرف پھیلا

ہوا ہے۔ جان و مال اللہ تعالیٰ کا عطیہ ہے اور اُس کا حکم ہے کہ انھیں صرف اُسی کی راہ میں لگایا جائے، اگر وہ خوشی کا موقع لائے رزق میں زیادتی کرے یا اولاد سے نوازے تو اُسی کا شکر یہ ادا کیا جائے۔ مال سے غریبوں اور مسکینوں کی مدد کی جائے، اسکے نام کی نذر و نیاز ہو۔ اے اگر کسی نے اللہ کے علاوہ اُس کے کسی بندے، نبی، ولی یا شہید کی نذر و نیاز کی تو گویا اس نے اُس کو اپنا محسن مانا اور اُس کا شکر یہ ادا کیا، اور یہ مالی عبادت میں شرک ہے کیونکہ نذر و نیاز عبادت ہے اور اللہ تعالیٰ نے قرآن کریم میں چار جگہ غیر اللہ کی نذر و نیاز کو شرک کہا ہے اور اگر یہ کسی کھانے پینے کی چیز پر کی گئی ہو تو اُس کے کھانے کو سور کے گوشت سے بھی زیادہ حرام اور نجس ٹھیرا ہے۔ اسی طرح بدنی عبادت کا معاملہ ہے۔ اللہ تعالیٰ کا حق ہے کہ اس کا بندہ اُس کے سامنے جھکے، اُس کے حضور رکوع و سجود کرے۔ اُس کے سامنے روئے اور گڑ گرائے۔

اب اگر کوئی کسی مخلوق کے سامنے اُس کی زندگی میں یہ کام کرے یا اُس کی قبر پر پہنچ کر، تو یہ بدنی عبادت میں اللہ تعالیٰ کے ساتھ شرک ہے، خانہ کعبہ اللہ کا گھر ہے اور اللہ تعالیٰ نے اپنے بندوں کو حکم دیا ہے کہ جس قسم کی عبادت، پرستش یا پوجا کا دل میں شوق پیدا ہو وہ یہاں پہنچ کر پورا کر لیا جائے۔ یہ اللہ کی بندگی اور خالص توحید ہوگی۔ اس کے علاوہ کوئی اور درایا نہیں ہے۔ لیکن آج کئی قبروں کو جن کے متعلق رسول اللہ صلی اللہ علیہ وسلم نے حکم دیا ہے کہ اُن کو نہ چمتہ نہ کیا جائے اور نہ ان پر کوئی عمارت بنائی جائے اور نہ اُن پر مچاؤ بن کر بیٹھا جائے، پکا بنا کر اُن پر عمارتیں کھڑی کر دی گئی ہیں۔ اُن کو مزار، زیارت اور

دربار کا نام دیکر ان کی بندگی اور پوجا کی طرف دنیا کو بلایا جا رہا ہے ہر جگہ اور ہر طرف ایسے نقلی کعبے وجود میں آگئے ہیں اور ان کے ساتھ بالکل وہی معاملہ کیا جاتا ہے جو صرف اللہ کے گھر کے ساتھ کیا جانا چاہیئے۔ ہر سال حج کے دن کی طرح عرس کا دن مقرر کیا جاتا ہے۔ احرام کی جگہ ننگے سر بانگے سر چلنے کی قید لگائی جاتی ہے۔ لَبَّيْكَ اللَّهُمَّ لَبَّيْكَ کے مقابلہ میں باہو، حق باہو، بیشک باہو، کانفرہ لگتا ہے۔ غلاف کعبہ کی طرح قبر کی چادر کا انتظام ہوتا ہے۔ حجر اسود کے بوسہ کی جگہ قبر کے سر ہانے یا پائنتی کے پتھر کو چوما جاتا ہے۔ طواف کعبہ کے بدلے قبے کے پیرے لگتے ہیں۔ سجدے اور رکوع ہوتے ہیں۔ دعائیں اور مناجاتیں کی جاتی ہیں۔ منظر زم کی طرح ڈیوڑھی اور دروازہ سے چٹا جاتا ہے۔ بابا کی بیٹھک سے ان کی قبر تک۔ درنگا کر سنی صفا و مردۃ کا حق ادا کیا جاتا ہے۔ آب زمزم کی جگہ قبر کے دھڑن کے تبارک پانی کو جمع کر کے تبرک بنایا جاتا ہے۔ ہدی کے بجائے حضرت کی نذر کا بکرہ اور ادناٹ ساتھ آتا ہے۔ غرض آج ہر طرف اور ہر جگہ ان نقلی کعبوں کی دھوم مچی ہوئی ہے اور خلعت ہے کہ ٹوٹی پڑتی ہے۔ انبیاء اور اولیاء کی پیکار ان کی نذر و نیاز کرنے والوں کو اللہ نے قرآن میں ان کا دشمن قرار دیا ہے اور کہا کہ آج انہیں خبر نہیں مگر حشر کے میدان میں جب ان کو بتلایا جائے گا تو وہ اپنی بندگی کرنے والوں کے دشمن ہو جائیں گے اور ان کی بندگی کا کفر کریں گے۔ (احقاف ۶)

اسی طرح وسیلہ کا شرک بھی ہر طرف پھیلا ہوا ہے۔ اللہ تعالیٰ ہر چیز پر حاجت اور دل کے ہر خیال کا جاننے والا ہے، وہ براہ راست دعا اور پکار سنتا ہے اور اس پر فیصلہ صادر فرماتا ہے اور وہی اپنی مخلوق پر سب سے زیادہ مہربان اور رحمت کرنے والا ہے۔ ماں اور باپ بھی زیادہ وہ حکم دیتا ہے کہ میرے بندہ مانگتا ہے تو مجھ سے مانگو، پکارنا ہے تو مجھے پکارو، صرف میرے پاس ہی وہ خزانے ہیں جو تمھاری ہر حاجت کو پورا کر سکتے ہیں اور دعا کرتے وقت میرے اسماء حسنیٰ (ذات اور صفات کے بہترین نام) کو میری رحمت کو توجہ کرنے کا ذریعہ بناؤ۔ وَلِلَّهِ الْأَسْمَاءُ الْحُسْنَىٰ فَادْعُوهُ بِهَا (الاعراف، آیت ۱۸۰) ترجمہ: اللہ کے اسماء حسنیٰ ہیں ان ہی کے ذریعہ اللہ تعالیٰ سے دعا کرو (الاعراف، آیت ۱۸۰) اب اگر کوئی اسماء حسنیٰ کے بجائے اس کے کسی نبی یا ولی کا نام لیکر کہتا ہے کہ اپنے اس پیارے نبی یا ولی کے صدقہ میں میری دعا قبول فرما کر میری حاجت پوری کر دے تو گو زیادہ اللہ کی ذات و صفات کے اسماء حسنیٰ سے زیادہ اس نبی یا ولی کی ذات اور اس کے نام کو موثر مانتا ہے اور یہ صرف اللہ تعالیٰ کے ساتھ اس کے بندہ کو شریک ٹھہرانا ہی نہیں بلکہ یہ اللہ تعالیٰ کی شدید توہین بھی ہے عرب جاہلیت کی طرح آج لوگ قبروں اور آستانوں پر جاکر انکی پوجا کرتے ہیں کبھی طواف، کبھی سجدے، کبھی منت مانتے ہیں کہ اولاد ہو جائے تو یہ نذر کروں گا۔ بیمار اچھا ہو جائے تو یہ چڑھا دو اور چڑھاؤں گا۔ ٹوکا جائے کہ قبر والوں کو تو اللہ تعالیٰ نے بالکل مردہ بتلایا ہے اور کہتا ہے کہ ان میں جان کی رت تک نہیں ہے ان کو تمھاری کیا خبر ہوگی

ہیں وہ بے مصلحت بھی یہ خبر نہیں کہ اللہ تعالیٰ اُن کو قبر سے کب زندہ کر کے اٹھائے گا۔ (النحل، آیت ۲۱) تو جواب دیتے ہیں کہ نہیں، حضرت صرف قبر میں زندہ ہی نہیں بلکہ دنیا سے پردہ فرمانے کے بعد آپ کی قوت تصرف و اختیار میں بے انتہا اضافہ ہو گیا ہے ہم کو نظر عنایت سے دیکھتے، ہمارے سلام کو سُننے اور ہماری حاجتوں کو اُد پر تک پہنچاتے اور ہماری سفارش کرتے ہیں، ہماری وہاں تک پہنچتی نہیں اور ان کی مالی نہیں جاسکتی۔ اللہ تعالیٰ اس قہری شفاعت اور وسیلہ کے شرک کو رد کرتے ہوئے سورۃ یونس میں فرماتا ہے کہ لوگو! کیا تم اللہ کو ایسے وسیلوں اور سفارش کرنے والوں کی خبر دیتے ہو جن کو اللہ نہیں جانتا حالانکہ اُسی نے آسمانوں اور زمین کو پیدا کیا ہے۔ اللہ تمھارے اس شرک سے بہت بلند و بالا ہے۔ (یونس، آیت ۱۸) اور تم اللہ کیلئے وزیر اور بادشاہ کی مثال پیش نہ کرو۔ بادشاہ عالم الغیب نہیں اس لئے وہ اپنے وزیر کا محتاج ہوتا ہے جس کے پاس ساری معلومات اکُرجع ہوتی ہیں۔ اللہ کے پاس تو ہر چیز کا علم ہے اُس کو کون بتلائے گا اور کسی کی کیا طاقت ہے کہ اس پر زور ڈال کر اس کے فیصلہ کو بدلوائے۔ سفارش تو کم اختیار اور زیادہ علم والا، زیادہ اختیار اور کم علم والے کے سامنے کرتا ہے۔ اللہ کے پاس تو سارا اختیار اور سارا علم ہے اور کوئی بھی اُس کی بارگاہ میں اس کے حکم کے بغیر زبان تک نہیں کھول سکتا۔ اس لئے اللہ کیلئے وزیر اور بادشاہ کی مثال نہ بیان کرو کیونکہ: - إِنَّ اللَّهَ يَعْلَمُ وَأَنْتُمْ لَا تَعْلَمُونَ (النحل، آیت ۷۷) (اللہ کیلئے مثالیں نہ بیان کرو، تو لوگ اور خالق کا فرق پہچانو)۔ حق یہ ہے کہ اللہ کو ہر بات کا علم ہے اور تمھیں (اے انسانو!) علم نہیں ہے۔ (النحل، آیت ۷۷) اب بے علم کیا علم والے کو خبر دیگا اور کیا سفارش کریگا۔ ان ساری باتوں سے صاف ہو گیا کہ اگر کوئی انسان سب سے پہلے اپنے ایمان کو شرک کی گندگی سے پاک کر لے پھر سنت نبوی صلی اللہ علیہ وسلم کے مطابق عمل کر کے اللہ کے بندوں کو اُن کے مالک کی طرف بلائے اور اس راہ میں صبر کے ساتھ جہاد کرے تو مالک اس کو جہنم کی آگ سے بچا کر جنت میں داخل کر دیگا۔ لیکن بد قسمتی سے اگر ایمان ہی میں شرک کی ملاوٹ ہے تو اللہ نے ایسے شخص پر نہ نماز فرض کی ہے نہ روزہ۔ اس کا کوئی عمل قابل قبول نہ ہوگا۔ اس پر تو صرف آگ فرض ہے اور بس۔ ہاں اگر ایمان صحیح ہو اور ایمان ہی پر موت آئی ہو تو اللہ کا وعدہ ہے کہ ایسے شخص کے سائے گناہ ایک نہ ایک دن معاف کر کے اس کو جنت میں داخل کر دے گا چاہے اُس نے ساری زمین کو گناہوں سے بھر دیا ہو۔ کامیابی صرف اُس کی کامیابی ہے جو قیامت کے دن آگ سے بچا لیا جائے اور جس کو جنت میں داخلہ کا پردانہ مل جائے۔ وہ مارا گیا جو اس دن ہمیشہ کیلئے آگ میں جھونک دیا جائے۔ اللہ تعالیٰ ہم سب کو توبہ کی توفیق دے اور ہمارے ایمان کو شرک سے پاک کر کے سنت نبوی صلی اللہ علیہ وسلم پر قائم رکھ کر موت سے ہلکا کر دے۔ آمین۔

آئیے۔ آگے بڑھیں اور اُمت کو موجودہ روش کی بد انجامی سے باخبر کیجئے۔ کیا عجب کہ اللہ تعالیٰ رحم فرمائے، اور آج کے بھٹکے ہوؤں کو ایمان خالص سے سرفراز نہ کرے۔ نگ جہاں بدل ڈالے۔ ❖ ❖

بِسْمِ اللَّهِ الرَّحْمَنِ الرَّحِيمِ

کیا اللہ کے سوا کوئی اور مشکل حل کرنے پر قادر ہے؟

ایک سوال کی دس شکلیں

اکثر مذہبی حلقوں میں یہ سوال کہ آیا اللہ کے سوا (غیر اللہ) مشکل حل کر سکتا ہے؟ یا اللہ ہی اس پر قادر ہے، بڑے زور و شور سے اُچھالا جاتا ہے مگر فریقین میں سے کوئی بھی قائل نہیں ہو پاتا۔ ایک ذی شعور انسان کے ذہن میں یہ سوال ابھرتا ہے تو وہ اس سوال کو مختلف پہلوؤں سے جانچتا اور پرکھتا ہے کہ کس طرح اللہ کے سوا اور کوئی ہستی مشکل کشا کر سکتی ہے۔ اس سوال کی دس مختلف صورتیں ہیں:-

ایک شخص کو کسی مشکل کا سامنا ہے وہ چاہتا ہے کہ میری مشکل دور ہو وہ اللہ کے سوا کسی دوسری ہستی کو پکارنا چاہتا ہے جو اس کی مشکل دور کر دے۔ اب.....

۱ اگر اللہ کے سوا کوئی اور ہستی مشکل حل کر سکتی ہے تو بتائیے کہ سائل اور مشکل کشا کے درمیان ہزاروں میل کی دوری پر وہ زندگی میں یا زندگی کے بعد قبر میں آواز سن سکتا ہے؟

۲ بالفرض یہ ثابت ہو جائے کہ وہ اتنے فاصلے پر آواز سن سکتا ہے تو پھر یہ سوال پیدا ہوتا ہے کہ وہ دنیا کی ہر زبان سے واقف ہے یا نہیں مثلاً سرائیکی والا سرائیکی میں مشکل پیش کرے گا اسی طرح جرمن جرمنی زبان میں، انگریز انگریزی زبان میں اور پشمان پشتو زبان میں آواز دے گا۔

۳ اگر یہ بات بھی ثابت کر دی جائے کہ وہ ہستی ہر زبان سے واقف ہے تو پھر سوال پیدا ہو گا کہ اگر ایک لمحہ میں ہزاروں یا ہزاروں لوگ اپنی مشکل اس کے سامنے پیش کریں تو کیا وہ ان سب کی شکایات اسی لمحہ سن اور سمجھ لے گا یا اس کے لئے قطار بنانے کی ضرورت پیش آئے گی؟

❶ کیا اس مہتی کو کبھی نیند بھی آتی ہے یا وہ ہمیشہ جاگتا رہتا ہے اگر کبھی نیند آتی ہے تو پھر ہمارے پاس ایک لسٹ ہونی چاہئے کہ کب اس کو نیند آتی ہے اور کب وہ جاگ رہا ہو مگر تاکہ ہم اپنی مشکل صرف اسی وقت پیش کریں جبکہ وہ سو نہ رہا ہو۔ یا وہ نیند میں بھی سوتا ہے؟

❷ ایک شخص بولنے سے قاصر ہے وہ ایسی شکل میں مبتلا ہے کہ اس کا کلا بند ہو چکا ہے اگر وہ دل ہی دل میں اپنی مشکل پیش کرے تو کیا وہ اس کی دلی فریاد بھی سن لے گا؟

❸ انسان کو پیدائش سے لے کر موت تک چھوٹی بڑی تمام مشکلات کا سامنا ہوتا ہے، اگر وہ تمام مشکلات اللہ تعالیٰ حل کر سکتا ہے تو پھر غیر کی طرف رجوع کرنے کی کیا ضرورت ہے؟ اور اگر غیر ان تمام مشکلات کو حل کرنے پر قادر ہے تو پھر اللہ کی کیا حاجت؟

❹ اگر غیر اللہ مشکل کشا تمام مشکلات حل کرنے پر قادر نہیں تو ہو سکتا ہے کہ کچھ مشکلات حل کرنے کا بیڑا اللہ نے اٹھایا ہو اور کچھ مشکلات حل کرنے کے اختیارات کسی غیر کو دے رکھے ہوں ایسی صورت میں تو ہمارے پاس یہ فہرست ہونی چاہئے کہ کونسی مشکلات اللہ تعالیٰ حل کرنے پر قادر ہے اور کونسی مشکلات غیر حل کر سکتا ہے تاکہ سائل اپنی مشکل اسی کے سامنے پیش کر سکے جو اس کے حل کرنے پر قادر ہو؟

❺ کیا اللہ کے سوا جو ہستی مشکل نکال سکتی ہے وہ مشکل ڈال بھی سکتی ہے یا اس کی ڈیوٹی صرف حل کرنے پر ہے؟ اگر وہ مشکل حل کر سکتی ہے تو پھر ڈالنے والا کون ہے؟

❻ بالآخر نتیجہ یہ نکلے گا کہ اللہ تعالیٰ مشکلات ڈالنے والا ہے اور غیر اللہ مشکل حل کرنے والا بالفرض ایک مہتی مشکل ڈالنے پر مہتر ہو اور دوسری مشکل حل کرنے پر تودوں میں سے کونسی ہستی اپنا فیصلہ واپس لے لیگی؟

❼ کسی بھی برگزیدہ یا گنہگار ہستی کا جنازہ پڑھنا ہو تو اس کی بخشش کے لئے اللہ کو آواز دی جائے یا مشکل کشا کو؟

آواز آتی ہے مہتر کو

ہم اپنی کتابوں پر کوئی قیمت وصول نہیں کرتے خط لکھ کر ہم سے ہماری دوسری کتابیں بھی مفت طلب فرمائیے۔